

LEHEN IS-SANTWARJU TA' HAŻ-ŻABBAR

MARZU 2019 – Ғарға Nru: 168



Il-Kelma tal-Arċipriet...

IL-PELLEGRINAĠĠ ...

Wiehed mill-karatteristiċi tar-Randan huwa l-pellegrinaġġ. Meta niehdu sehem fih inkunu qed infissru li Ғajjitna hi mixja: nitilqu minn post biex naslu f'iehor. Il-pellegrinaġġ ifakkarna wkoll fil-mixja tagħna minn din l-art għal għand il-Mulej. Għalhekk, nagħmlu tajjeb li b'mod speċjali, fi żmien ir-Randan niehdu sehem fil-pellegrinaġġi parrokkjali jew djoċesani.

Ix-xahar li għadda, grupp mill-parroċċa, bhala parti minn vjaġġ fil-Portugal, Ғa sehem għal xi jiem f'pellegrinaġġ f'Fatima. Għalina l-Kattoliċi, dan il-post u oħrajn bħalu: Lourdes, Ruma, l-Art Imqaddsa u daż-żmien qed isir popolari wkoll Santiago de Compostela kif ukoll oħrajn, joffrulna esperjenza qawwija ta' fidi.

Il-fatt li inti tinqata' mill-Ғajja normali ta' kuljum, thalli kollox warajk biex tmur f'xi post għaziż mingħajr ma tkun taf eżatt x'se ssib... Dan kollu jgħinek biex iġġarrab esperjenza li qatt ma kellek qabel;



Il-fatt li inti tiltaqa' ma' mijiet u anke eluf ta' Kattoliċi bhalek, Ғejjin minn diversi nħawi tad-dinja u jtkellmu b'islna differenti u flimkien magħhom, timxi, titlob, tkanta... Dan kollu jgħinek tapprezza l-universalità u s-sbuhija tal-Knisja;

Il-fatt li inti ssib ruhekk f'ambjent trankwill meta forsi s-soltu tkun aġitat u għaddej minn Ғaġa għall-oħra... Dan kollu jgħinek biex tieqaf tirrifletti fuq id-direzzjoni li qed tiehu Ғajtek.

Kemm hu importanti għalhekk, li aħna xi drabi f'Ғajjitna nagħmlu esperjenzi bħal dawn. Żgur li jkunu ta' għajjnuna għalina biex nikbru kemm umanament kif ukoll spirtwalment.

Żmien qawwi

Ir-Randan joffrilna diversi prattiċi li nafuhom ilkoll: irmied, sawm, eżerċizzi, via sagra, purċissjonijiet, wirjiet... Ejjew ma nħalluhomx ikunu biss tradizzjonijiet u b'hekk isiru għan fihom infushom.

Ejjew ninqadew bihom biex aħna nirriflettu fuq l-operat ta' Ғajjitna, halli dak li hu tajjeb insaħhuh u dak li qed ifixkilna nibdew il-proċess biex ninħelsu minnu.

Prattika sabiha f'dan iż-żmien huma d-diversi irtiri – kemm ta' ġurnata kif ukoll ta' xi jiem – li jiġu organizzati. Nippruvaw, jekk forsi qatt m'attendejna għal xi wiehed, naghmlu hekk din is-sena. Żgur li esperjenza bħal din tohloq fina għatx għal aktar mumentu bħal dawn f'hajjitna – l-istess kif jagħmel fina pellegrinaġġ li nkunu hadnih bis-serjetà!

ikun tassew “mument ta' grazzja” billi nifthu widnejna sew halli nisimghu l-Kelma t'Alla f'dan iż-żmien partikulari tas-sena. Hija Kelma li tista' trattab l-individwalizmu tagħna u tghinna ninfethu għal Alla u għall-bżonnijiet ta' hutna.

Ir-Randan it-tajjeb!

Jiena nawgura lil kulhadd li dan ir-Randan

Dun Evan

IR-RANDAN FIS-SANTWARJU ... FIL-QOSOR!

Pellegrinaġġi:

Erbgha ta' Rmied: 6 ta' Marzu, fis-6.15pm mill-kappella tal-Lunzjata.

Il-Ġimgha qabel Hadd in-Nies:

8 ta' Marzu, fid-9.00pm minn Wied il-Għajn

Hadd in-Nies: 10 ta' Marzu fl-4.15pm

Bil-vara tad-Duluri: 12 ta' April fis-6.30pm

Bil-vara tal-Kruċifissjoni: 16 ta' April fis-6.30pm

Kuljum:

Hsieb fuq l-Evangelju tal-ġurnata qabel kull quddiesa.

Nhar ta' Ġimgha:

Tifhir ta' Sbih il-Jum (lawdi) fit-8.00am

Qima lil Ġesù Kurċifiss: wara l-quddies tat-8.30am u 6.30pm

Katekezi:

Hames laqgħat dwar ir-rakkont tal-Passjoni u l-Mewt tal-Mulej skont San Ġwann. Kull nhar ta' Hamis u jibdedw 7 ta' Marzu fis-7.00pm

Qrar:

Kull nhar ta' Ġimgha mit-8.00am u mis-6.00pm 'il-quddiem



Velja:

Velja penitenzjali-marjana: 9 ta' Marzu fid-9.00-10pm u qrar għar-rebħ tal-Indulġenza Plenarja

Eżerċizz:

Santwarju: għal Kulhadd

- 11-15 ta' Marzu fid-9.00am mill-Kapp. John Muscat
- 8-12 ta' April waqt il-quddiesa tas-6.30pm minn P. Joe Zahra OP

Sant'Andrija: “Għal kull min irid jidhol f'intimità ma' Ġesù”

- 11-15 ta' Marzu fis-7.00pm minn P. Chris Farrugia OFM

Dumnikani: għal Kulhadd

- 25-29 ta' Marzu fil-quddiesa tas-6.30pm mill-Kapp. P. Raymond Calleja OC

Santa Marija: għal Kulhadd:

- 1-5 ta' April fis-6.00pm minn Fr Stephen Attard

ENVELOPE

Kif naghmlu kull sena fil-bidu tagħha, ma' din il-harġa qed jitqassam **envelope** għall-offerti tagħkom bħala għajjnuna għall-parroċċa. Kif tistgħu taraw mill-avviżi, ikollna diversi xogħlijiet għaddejnin, speċjalment ta' manutensjoni u restawr. **Tinsewx: aħna niddependu mill-għajjnuna tagħkom!** Niringrazzjakom hafna ta' dak li se toffru. *L-Arcipriet.*

SFIDA QUDDIEMNA!

Li ġejjin huma żewġ kelmiet li ma nsibuhomx fil-vokabolarju tagħna ta' kuljum:

INDIEMA = dispjaċir mill-imġhoddi tiegħi u rizzoluzzjoni li ma nergax naqa' fl-attitudnijiet jew l-għażliet żbaljati li wettaqt s'issa.

RIKONĊILJAZZJONI = it-thabbib tiegħi mill-ġdid ma' Alla u ma' huti li nkun inqast.

Dawn iż-żewġ temi niltqagħu magħhom mill-ewwel granet tar-Randan, mill-Erbgħa ta' Rmied. F'dan il-jum, l-att penitenzjali ma jsirx fil-quddiesa. Wara s-smiġħ tal-Kelma t'Alla u l-omelija, il-fidili jersqu b'mod niedem u b'fiduċja qawwija fil-hniena t'Alla biex iqegħdu l-irmied fuq rashom.

Minn fejn ġie r-rit?

Dan ir-rit sempliċi hu ġej minn żmien meta fil-Knisja kien hemm dik li tissejjah il-*penitenza pubblika*. Dawk li kienu jwettqu xi dnuv gravi bħall-qtil, adulterju, apostasija, dagħa li jagħti skandlu u oħrajn, kienu jersqu fil-katidral mimli nies u l-Isqof kien jilqagħhom b'rit solenni tat-tqegħid tal-irmied kif ukoll billi jtihom l-ilbies tal-ixkejjer – *in cinere et cilicio*. Matul l-40 jum tar-Randan, permezz tat-talb, l-eżortazzjonijiet (it-tagħlim li jirċevu) u l-penitenza, huma kienu jumiljaw ruhhom sakemm nhar Ħamis ix-Xirka, kienu jingħataw l-assoluzzjoni b'mod solenni minn fuq pulptu u b'hekk, jiġu rikonċiljati mal-Knisja.

F'noti miktubin fis-6 ta' Frar 1674, mill-Penitenzier tal-Katidral ta' Rouen fi Franza, f'eżortazzjoni li hu għamel lil 40 penitent pubbliku, insibu miktub hekk: "Fiż-żmien tal-penitenza tiegħek inti għandek tilbes l-ilbies tal-ixkora, ma tiekolx laħam, issum



bil-hobż u l-ilma, ma żzommx xagħrek f'potha, ma tgawdix il-kumpanija ta' martek, dejjem jekk hi taqbel ma' dan... Inti li għamilt użu minn hwejjeġ li ma kienux permessi, issa jehtieġ tiċċaħhad minn dak li hu permess għalik..."

Rit għal kulhadd

Meta din it-tip ta' penitenza ntemmet, bdew jieħdu sehem f'dan ir-rit anke dawk li ma kienux se jagħmlu l-penitenza pubblika. Il-Papa Urbanu II, fl-1091, ħajjar lill-insara kollha biex jagħmlu dan l-att ta' penitenza fil-bidu tar-Randan.

Fl-antik, ras ir-Randan kien magħruf bħala *in capite ieiunii* – "fil-bidu tas-sawm". Ir-Randan kien jibda mill-ewwel Hadd (kif għadna nsibuh fir-Rit Ambrosjan ta' Milan). Wara, żdiedu erba' granet oħra biex ikollna 40 jum shaħ ta' sawm (eskluzi l-Ħdud). Hu għalhekk li r-Randan jibda mill-Erbgħa. Għalkemm dawn il-granet dejjem baqgħu meqjusa bħala barra mir-Randan u huma msejjha *post cineres* – "wara rmied", illum inqisuhom bħala parti mir-Randan.

Bidu ta' avventura

Jekk nagħtu harsa lejn l-attivitajiet marbutin mar-Randan f'pagna 3, nintebħu x'minjiera ta' gid jista' johroġ minnhom jekk neħduhom bis-serjeta'. Kull Randan huwa stedina għal sfida bil-mezzi li joffrilna tat-talb, l-ghoti tal-karita' u l-penitenza. Nippruvaw nilqgħuha!

NILTAQGĦU NHAR ... MARZU 2019

Ġimgħa 1: *L-Ewwel Ġimgħa tax-xahar.* Wara l-quddiesa tas-6.00pm. hin ta' adorazzjoni u barka sacramentali. Fil-knisja parrokkjali tal-Fgura ssir quddiesa fis-6.30pm mill-Arcipriet bhala għeluq taż-żmien li l-**kwadru pellegrin** tal-Madonna tal-Grazzja kien fil-parroċċa. Wara, jibqa' sejjer fil-parroċċa ta' Wied il-Għajn.

Sibt 2: Fl-10.00am Ċelebrazzjoni tal-Kelma t'Alla bil-Magħmudijiet.

Hadd 3: **It-Tmien Hadd tas-sena**

Erbgha 6: **L-Erbgha ta' Rmied u Bidu tar-Randan Imqaddes.** *Jum ta' sawm u astinenza.* Fil-quddies kollu jsir it-tqeghid tal-irmied. Fis-6.15pm ningabru fil-kappella tal-Lunzjata fejn jitkanta s-Salm penitenzjali nru 50 u wara pellegrinaġġ bil-Kurċifiss li matul ir-Randan ikun espost fuq l-altar maġġur tas-santwarju. Wara, konċelebrazzjoni (live-streamed).

Hamis 7: Fis-7.00pm, fis-santwarju, **l-ewwel katekezi** dwar ir-rakkont tal-passjoni skont San Ġwann.

Ġimgħa 8: Fit-8.00pm quddiesa fil-knisja parrokkjali ta' Wied il-Għajn u wara pellegrinaġġ bil-**kwadru pellegrin** sas-santwarju fejn issir ċelebrazzjoni qasira. Kulhadd ikun mitlub jaghti offerta għall-**fondi tal-karità** tal-parroċċi rispettivi.

Sibt 9: Fis-6.15pm quddiesa u l-**għoti tal-mandat** lir-reffiegħa li se jieħdu sehem fil-pellegrinaġġ ta' Hadd in-Nies. Mistiedna l-familji tagħhom. Mid-9.00pm sal-10.00pm **VELJA** penitenzjali-marjana u qrar għar-rebħ tal-Indulġenza Plenarja (live-streamed).

Hadd 10: **L-Ewwel Hadd tar-Randan u Hadd in-Nies.** Fl-4.15pm jibda l-**pellegrinaġġ** bil-vara tal-Madonna tal-Grazzja bis-sehem tal-Arċisqof. Fis-6.00pm Konċelebrazzjoni fis-santwarju (live-streamed).

Tnejn 11: Fid-9.00am jibda l-kors ta' **Eżerċizzi** għal kulhadd mill-Kapp. John Muscat.

Hamis 14: Tibda **Fiera tal-Ktieb** fis-sala Ragħaj it-Tajjeb li tibqa' sejra sad-19 ta' Marzu. Fis-7.00pm it-**tieni katekezi** dwar ir-rakkont tal-passjoni skont San Ġwann.

Ġimgħa 15: Fis-7.30pm, fil-Mużew tas-Santwarju se ssir **serata ta' tifikira** ta' Karmenu Bonavia – riċerkatur, kittieb u benefattur tas-santwarju. Jiġi mniedi ktieb ġdid bil-kitbiet tiegħu.

Sibt 16: Attività fil-Museum subien: *Mis-Sejħa għat-Tweġiba.* Mis-6.00pm 'il quddiem ikun hemm wirjiet mit-tfal, sketches u diskussjoni.

Hadd 17: **It-Tieni Hadd tar-Randan**

Hamis 21: Fis-7.00pm it-**tiolet katekezi** dwar ir-rakkont tal-passjoni skont San Ġwann.

Sibt 23: Fit-8.00pm quddiesa fil-kappella tal-Lunzjata għall-immigranti Kattoliċi.

Hadd 24: **It-Tiolet Hadd tar-Randan.** Fl-10.00am jibda t-tieni **seminar** għall-ġenituri li wliedhom se jagħmlu l-preċett dis-sena. Fis-5.30pm Konċelebrazzjoni ta' radd-il ħajr immexxija minn **Mons. Ġużeppi Farrugia** f'għeluq il-50 sena mill-ordinazzjoni sacerdotali tiegħu. Ilkoll imhegġin nissieħbu miegħu.

Hamis 28: Fis-7.00pm ir-**raba' katekezi** dwar ir-rakkont tal-passjoni skont San Ġwann.

Hadd 31: **Ir-Raba' Hadd tar-Randan.** *Jum il-Helsien* – festa nazzjonali u pubblika.

INGHAQDU MAL-MULEJ GĦAL DEJEM

Emanuela Caruana (87), Antonia Diacono (85), Grazio Fenech (76), Luigia Tabone (68), Michael Axiak (74), Josephine Gauci (95), Christopher Portelli (45), Dorothy Zarb (82), Joseph Zahra (73), Francis Brignone (81), Mary Grace Callus (69), Agnes Mallia (91), Theresa Grech (89), Lorida Fiorentino (51), Joseph Psaila (73), Angela Magro (73), Carmelo Mizzi (84), Mary Farrugia (88), Maria Zerafa (83), Silvana Grixti (59), Doris Romani (53), Doris McManus (77), Emanuel Buhagiar (79), Marianna Grech (89), John Zammit (63), Margaret Curmi (66), Sergio Zammit (71),